

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 86)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 86)

సాల్యాదివధవర్ణనం భారతయుద్ధవర్ణనం చ

సాల్వో బైష్మివివాహే యదుబలవిజితశ్చంద్రచూడాద్విమానం
విందన్ సౌభం స మాయా త్వయి వసతి కురూంస్తవత్పురీమభ్యభాంక్షీత్ |
ప్రద్యుమ్నస్తం నిరుంధన్నిఖిలయదుభటైర్న్యగ్రహీదుగ్రవీర్యం
తస్యామాత్యం ద్యుమంతం వ్యజని చ సమరః సప్తవింశత్యహోంతః || 1 ||

తావత్త్వం రామశాలీ త్వరితముపగతః ఖండితప్రాయసైన్యం
సౌభేశం తం న్యరుంధాః స చ కిల గదయా శార్ంగమభ్రంశయత్తే |
మాయాతా తం వ్యహింసీదపి తవ పురతస్తత్త్వయాపి క్షణార్థం
నాజ్ఞాయీత్యాహురేకే తదిదమవమతం వ్యాస ఏవ న్యషేధీత్ || 2 ||

క్షిప్త్యా సౌ భం గదాచూర్ణితముదకనిధౌ
మంక్షు సాల్యేఽపి చక్రే -
ణోత్కృత్తే దంతవక్త్రః ప్రసభమభిపత -
న్నభ్యముంచద్గదాం తే |
కౌమోదక్యా హతోఽసావపి సుకృతనిధి -
శ్చైద్యవత్ప్రాపదైక్యం
సర్వేషామేష పూర్వం త్వయి ధృత మనసాం
మోక్షణార్థోఽవతారః || 3 ||

త్వయ్యాయాతేఽథ జాతే కిల కురుసదసి ద్యూతకే సంయతాయాః
క్రందంత్యా యాజ్ఞసేన్యాః సకరుణమకృథాశ్చేలమాలామనంతాం |

అన్నాంతప్రాప్తశర్వాంశజమునిచకితద్రౌపదీ చింతితోఽథ
 ప్రాప్తః శాకాన్నమశ్నౄ మునిగణమకృథాస్తృప్తిమంతం వనాంతే || 4 ||

యుద్ధోద్యోగేఽథ మంత్రే మిలతి సతి వృతః
 ఫల్గునేన త్వమేకః
 కౌరవ్యే దత్తసైన్యః కరిపురమగమో
 దౌత్యకృత్ పాండవార్థం |
 భీష్మద్రోణాదిమాన్యే తవ ఖలు వచనే
 ధిక్కృతే కౌరవేణ
 వ్యావృణ్వన్ విశ్వరూపం మునిసదసి పురీం
 ఙ్గోభయిత్వాగతోఽభూః || 5 ||

జిష్ణోస్తవం కృష్ణ సూతః ఖలు సమరముఖే
 బంధుఘాతే దయాలుం
 భీన్నం తం వీక్ష్య వీరం కిమిదమయి సఖే
 నిత్య ఏకోఽయమాత్మా |
 కో వధ్యః కోఽత్ర హంతా తదిహ వధభియం
 ప్రోఙ్ఘి మయ్యర్పితాత్మా
 ధర్మ్యం యుద్ధం చరేతి ప్రకృతిమనయథా
 దర్శయన్ విశ్వరూపం || 6 ||

భక్తోత్తంసేఽథ భీష్మే తవ ధరణిభర -
 షేపకృత్యైకసక్తే
 నిత్యం నిత్యం విభిందత్యయుతసమధికం
 ప్రాప్తసాదే చ పార్థే |
 నిశ్శస్త్రత్యప్రతిజ్ఞాం విజహదరివరం
 ధారయన్ క్రోధశాలీ -

వాధావన్ ప్రాంజలిం తం నతశిరసమథో
 వీక్ష్య మోదాదపాగాః || 7 ||

యుద్ధే ద్రోణస్య హస్తస్థిరరణభగద -
 త్తేరితం వైష్ణవాస్త్రం
 వక్షస్యాధత్త చక్రస్థగితరవిమహః
 ప్రార్దయత్సింధురాజం |
 నాగాస్త్రే కర్ణముక్తే క్షితిమవనమయన్
 కేవలం కృత్తమౌలిం
 తత్రే తత్రాపి పార్థం కిమివ నహి భవాన్
 పాండవానామకార్షీత్ || 8 ||

యుద్ధాదౌ తీర్థగామీ స ఖలు హాలధరో
 నైమిశక్షేత్రమృచ్ఛ -
 న్నప్రత్యుత్థాయినూతక్షయకృతథ సుతం
 తత్పదే కల్పయిత్వా |
 యజ్ఞఘ్నం బల్వలం పర్వణి పరిదలయన్
 స్నాతతీర్థో రణాంతే
 సంప్రాప్తో భీమదుర్యోధనరణమశమం
 వీక్ష్య యాతః పురీం తే || 9 ||

సంసుప్తద్రౌపదేయక్షపణహతధియం ద్రౌణిమేత్య త్వదుక్త్యా
 తన్ముక్తం బ్రాహ్మమస్త్రం సమహృత విజయో మౌలిరత్నం చ జహ్రే |
 ఉచ్చిత్యై పాండవానాం పునరపి చ విశత్యుత్తరాగర్భమస్త్రే
 రక్షన్నంగుష్ఠమాత్రః కిల జతరమగాశ్చక్రపాణిర్విభో త్వం || 10 ||

ధర్మోఘం ధర్మసూనోరభిదధదఖిలం
 ఛందమృత్యుస్స భీష్మ -

స్తావం పశ్యన్ భక్తిభూమ్నైవ హి సపది యయా
నిష్కలబ్రహ్మభూయం |
సంయాజ్యథాశ్వమేధైస్త్రిభిరతిమహితై -
ర్ధర్మజం పూర్ణకామం
సంప్రాప్తో ద్వారకాం త్వం పవనపురపతే
పాహి మాం సర్వరోగాత్ || 11 ||